

ምዕራፍ 7

የእግዚአብሔርም ቃል ወደ እኔ እንዲህ ሲል መጣ።

2 ፤ አንተ የሰው ልጅ ሆይ፤ ጌታ እግዚአብሔር ለእስራኤል ምድር እንዲህ ይላል። ፍጻሜ፤ በምድሪቱ በአራቱ ማዕዘን ላይ ፍጻሜ ደርሶአል።

3 ፤ አሁን ፍጻሜ በአንቺ ላይ ነው፤ ቊጣዬንም አስድድብሻለሁ፤ እንደ መንገድሽም መጠን እፈርድብሻለሁ፤ ጉስቀኅልናሽንም ሁሉ አመጣብሻለሁ።

4 ፤ ዓይኔም አይራራልሽም እኔም አላዝንም፤ መንገድሽንም አመጣብሻለሁ ርክሰትሽም በመካከልሽ ይሆናል፤ እኔም እግዚአብሔር እንደ ሆንሁ ታውቃላችሁ።

5 ፤ ጌታ እግዚአብሔር እንዲህ ይላል። ከፉ ነገር፤ አንድ ከፉ ነገር፤ እነሆ፤ ይመጣል።

6 ፤ ፍጻሜ መጥቶአል፤ ፍጻሜ መጥቶአል፤ ነቅቶብሻል፤ እነሆ፤ ደርሶአል።

7 ፤ በምድር የምትቀመጥ ሆይ፤ ተራህ ደርሶአል፤ ጊዜ መጥቶአል፤ ቀን ቀርቦአል፤ የሽብር ቀን ነው እንጂ በተራራ ላይ ያለ እልልታ አይደለም።

8 ፤ አሁን በቅርብ መዓቴን አፈስስብሻለሁ፤ ቊጣዬንም እፈጽምብሻለሁ፤ እንደ መንገድሽም መጠን እፈርድብሻለሁ፤ ጉስቀኅልናሽንም ሁሉ አመጣብሻለሁ።

9 ፤ ዓይኔም አይራራም እኔም አላዝንም፤ እንደ መንገድሽም መጠን አመጣብሻለሁ፤ ርክሰትሽም በመካከልሽ ይሆናል፤ እኔም እግዚአብሔር የምቀሥፍ እንደ ሆንሁ ታውቃላችሁ።

10 ፤ እነሆ ቀኑ፤ እነሆ፤ መጥቶአል፤ ተራህ ወጥቶአል፤ ብትር አብቦአል፤ ትዕቢትም አጅብጅፎአል።

11 ፤ ግፍ ወደ ከፋት ብትር ተነስቶአል፤ ከእነርሱና ከብዛታቸው ከሀብታቸውም ምንም አይቀርም፤ የሚያለቅስላቸውም የለም።

12 ፤ ጊዜው መጥቶአል፤ ቀኑ ቀርቦአል፤ መዓት በብዙዎች ሁሉ ላይ ነውና የሚገዛ ደስ አይበለው የሚሸጥም አያልቅስ።

13 ፤ የሚሸጥ ወደሸጠው ነገር አይመለስም፤ ሰውም በነፍሱ ኃጢአት አይጸናም።

14 ፤ መለከቱን ነፍተዋል ሁሉንም አዘጋጅተዋል፤ ነገር ግን መዓቴ በብዙዎች ሁሉ ላይ ነውና ወደ ሰልፍ የሚሄድ የለም።

15 ፤ ሰይፍ በውጭ ቸነፈርና ራብ በውስጥ አለ፤ በሜዳ ያለው በሰይፍ ይሞታል፤ በከተማም ያለውን ቸነፈርና ራብ ይፈጁታል።

16 ፤ ከእነርሱም የሚሸሹ ይድናሉ በተራራም ላይ ይሆናሉ፤ እኔም በኃጢአታቸው ሁሉን እገድላለሁ።

17 ፤ እጅ ሁሉ ትደክማለች ጉልበትም ሁሉ እንደ ውኃ ትቀልጣለች።

18 ፤ ማቅም ይለብሳሉ ድንጋጤም ይሸፍናቸዋል፤ በፊትም ሁሉ ላይ እፈረት ይሆናል፤ ራሳቸውንም ሁሉ ይነጩታል።

19 ፤ ብራቸውን በጎዳናዎቹ ላይ ይጥላሉ ወርቃቸውም እንደ ጉድፍ ይሆናል፤ በእግዚአብሔር መዓት ቀን ብራቸውና ወርቃቸው ያድናቸው ዘንድ አይችልም። እርሱ የኃጢአታቸው ዕንቅፋት ሆኖአልና ሰውነታቸውን አያጠግቡም ሆዳቸውንም አይሞሉም።

20 ፤ የከብሩንም ጌጥ ወደ ትዕቢት ለወጡ፤ የርከሰነታቸውንም ምስሎች አደረጉባት፤ ስለዚህ እኔ በእነርሱ ዘንድ ርከስ አድርጌታለሁ።

21 ፤ በባዕድም እጅ ለንጥቂያ፤ በምድር ኃጢአተኞችም እጅ ለብዝበዛ አሳልፌ እሰጣታለሁ፤ እነርሱም ያረክሱአታል።

22 ፤ ፊቴን ከእነርሱ ዘንድ እመልሳለሁ፤ ምሥጢሬንም ያረክሳሉ፤ ወንበዴዎችም ይገቡባታል ያረክሱአትማል።

23 ፤ ምድር ደም ባመጣው በደል፤ ከተማም በግፍ ተሞልታለችና ሰንሰለት ሥራ።

24 ፤ ከአሕዛብ ዘንድ ከሁሉ የሚከፉትን አመጣለሁ ቤቶቻቸውንም ይወርሳሉ፤ የኃያላንንም ትዕቢት አጠፋለሁ፤ መቅደሶቻቸውም ያረክሳሉ።

25 ፤ ጥፋት መጥቶአል፤ ሰላምም ይሻሉ እርሱም አይገኝም።

26 ፤ ድንጋጤ በድንጋጤ ላይ ይመጣል፤ ወሬም ወሬውን ይከተላል፤ ከነቢዩም ዘንድ ራዕይን ይሻሉ፤ ከካህኑም ዘንድ ትምህርት፤ ከሽማግሌዎችም ዘንድ ምክር ይጠፋል።

27 ፤ ንጉሡም ያለቅሳል፤ አለቃም ውርደትን ይለብሳል፤ የምድርም ሕዝብ እጅ ትንቀጠቀጣለች፤ እንደ መንገዳቸውም መጠን አደርግባቸዋለሁ፤ በፍርዳቸውም መጠን እፈርድባቸዋለሁ፤ እኔም እግዚአብሔር እንደ ሆንሁ ያውቃሉ።

